
Markandeyamaharshikritam Jagannatha Stotram

ಮಾರ್ಕಂಡೇಯಮಹರ್ಷಿಕೃತಂ ಜಗನ್ನಾಥಸ್ತೋತ್ರಂ

Document Information



Text title : Markandeyamaharshikritam Jagannatha Stotram
File name : mArkaNDeYamaharShikRRitaMjagannAthastotram.itx
Category : vishhnu, vishnu, brahmapurANa, stotra
Location : doc_vishhnu
Proofread by : PSA Easwaran
Description/comments : brahmapurANa | adhyAya 55/11-35||
Latest update : September 28, 2024
Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 28, 2024

sanskritdocuments.org

ಮಾರ್ಕಂಡೇಯಮಹರ್ಷಿಕೃತಂ ಜಗನ್ನಾಥಸ್ತೋತ್ರಂ



ಮಾರ್ಕಂಡೇಯ ಉವಾಚ .
ದೇವದೇವ ಜಗನ್ನಾಥ ಮಾಯಾಬಾಲವಪುರ್ಧರ .
ತ್ರಾಹಿ ಮಾಂ ಚಾರುಪದ್ಮಾಕ್ಷ ದುಃಖಿತಂ ಶರಣಾಗತಂ .. 11..
ಸಂತಪ್ತೋಽಸ್ಮಿ ಸುರಶ್ರೇಷ್ಠ ಸಂವರ್ತಾಹ್ಯೇನ ವಹ್ನಿನಾ .
ಅಂಗಾರವರ್ಷಭೀತಂ ಚ ತ್ರಾಹಿ ಮಾಂ ಪುರುಷೋತ್ತಮ .. 12..
ಶೋಷಿತಶ್ಚ ಪ್ರಚಂಡೇನ ವಾಯುನಾ ಜಗದಾಮುನಾ .
ವಿಹ್ವಲೋಽಹಂ ತಥಾ ಶ್ರಾಂತಸ್ತಾಹಿ ಮಾಂ ಪುರುಷೋತ್ತಮ .. 13..
ತಾಪಿತಶ್ಚ ತಥಾಮಾತ್ಮೈಃ ಪ್ರಲಯಾವರ್ತಕಾದಿಭಿಃ .
ನ ಶಾಂತಿಮಧಿಗಚ್ಛಾಮಿ ತ್ರಾಹಿ ಮಾಂ ಪುರುಷೋತ್ತಮ .. 14..
ತೃಪಿತಶ್ಚ ಕ್ಷುಧಾಽವಿಷ್ಟೋ ದುಃಖಿತಶ್ಚ ಜಗತ್ಪತೇ .
ತ್ರಾತಾರಂ ನಾತ್ರ ಪಶ್ಯಾಮಿ ತ್ರಾಹಿ ಮಾಂ ಪುರುಷೋತ್ತಮ .. 15..
ಅಸ್ಮಿನ್ನೇಕಾರ್ಣವೇ ಘೋರೇ ವಿನಷ್ಟೇ ಸಚರಾಚರೇ .
ನ ಚಾಂತಮಧಿಗಚ್ಛಾಮಿ ತ್ರಾಹಿ ಮಾಂ ಪುರುಷೋತ್ತಮ .. 16..
ತವೋದರೇ ಚ ದೇವೇಶ ಮಯಾ ದೃಷ್ಟಂ ಚರಾಚರಂ .
ವಿಸ್ಮಿತೋಽಹಂ ವಿಷಣ್ಣಶ್ಚ ತ್ರಾಹಿ ಮಾಂ ಪುರುಷೋತ್ತಮ .. 17..
ಸಂಸಾರೋಽಸ್ಮಿನ್ನಿರಾಲಂಬೇ ಪ್ರಸೀದ ಪುರುಷೋತ್ತಮ .
ಪ್ರಸೀದ ವಿಬುಧಶ್ರೇಷ್ಠ ಪ್ರಸೀದ ವಿಬುಧಪ್ರಿಯ .. 18..
ಪ್ರಸೀದ ವಿಬುಧಾಂ ನಾಥ ಪ್ರಸೀದ ವಿಬುಧಾಲಯ .
ಪ್ರಸೀದ ಸರ್ವಲೋಕೇಶ ಜಗತ್ಕಾರಣಕಾರಣ .. 19..
ಪ್ರಸೀದ ಸರ್ವಕೃದ್ದೇವ ಪ್ರಸೀದ ಮಮ ಭೂಧರ .
ಪ್ರಸೀದ ಸಲಿಲಾವಾಸ ಪ್ರಸೀದ ಮಧುಸೂದನ .. 20..
ಪ್ರಸೀದ ಕಮಲಾಕಾಂತ ಪ್ರಸೀದ ತ್ರಿದಶೇಶ್ವರ .
ಪ್ರಸೀದ ಕಂಸಕೇಶಿಘ್ನ ಪ್ರಸೀದಾರಿಷ್ಟನಾಶನ .. 21..
ಪ್ರಸೀದ ಕೃಷ್ಣ ದೈತ್ಯಘ್ನ ಪ್ರಸೀದ ದನುಜಾಂತಕ .
ಪ್ರಸೀದ ಮಧುರಾವಾಸ ಪ್ರಸೀದ ಯದುನಂದನ .. 22..
ಪ್ರಸೀದ ಶಕ್ರಾವರಜ ಪ್ರಸೀದ ವರದಾವ್ಯಯ .

ತ್ವಂ ಬುದ್ಧಿಃ ಪ್ರಕೃತಿಶ್ಚೈವ ಸತ್ತ್ವಾದ್ಯಾಸ್ತ್ವಂ ಜಗತ್ಪತೇ .. 23..
 ತ್ವಂ ನಭಸ್ತ್ವಂ ಮನಶ್ಚೈವ ತ್ವಮಹಂಕಾರ ಏವ ಚ .
 ತ್ವಂ ಬುದ್ಧಿಃ ಪ್ರಕೃತಿಶ್ಚೈವ ಸತ್ತ್ವಾದ್ಯಾಸ್ತ್ವಂ ಜಗತ್ಪತೇ .. 24..
 ಪುರಷಸ್ತ್ವಂ ಜಗದ್ವ್ಯಾಪೀ ಪುರುಷಾದಪಿ ಚೋತ್ತಮಃ .
 ತ್ವಮಿಂದಿಯಾಣಿ ಸರ್ವಾಣಿ ಶಬ್ದಾದ್ಯಾ ವಿಷಯಾಃ ಪ್ರಭೋ .. 25..
 ತ್ವಂ ದಿಕ್ಪಾಲಾಶ್ಚ ಧರ್ಮಾಶ್ಚ ವೇದಾ ಯಜ್ಞಾಃ ಸದಕ್ಷಿಣಾಃ .
 ತ್ವಮಿಂದ್ರಸ್ತ್ವಂ ಶಿವೋ ದೇವಸ್ತ್ವಂ ಹವಿಸ್ತ್ವಂ ಹುತಾಶನಃ .. 26..
 ತ್ವಂ ಯಮಃ ಪಿತೃರಾಡ್ಧೇವ ತ್ವಂ ರಕ್ಷೋಧಿಪತಿಃ ಸ್ವಯಂ .
 ವರುಣಸ್ತ್ವಮಪಾಂ ನಾಥ ತ್ವಂ ವಾಯುಸ್ತ್ವಂ ಧನೇಶ್ವರಾಃ .. 27..
 ತ್ವಮೀಶಾನಸ್ತ್ವಮನಂತಸ್ತ್ವಂ ಗಣೇಶಶ್ಚ ಷಣ್ಮುಖಃ .
 ವಸವಸ್ತ್ವಂ ತಥಾ ರುದ್ರಾಸ್ತ್ವಮಾದಿತ್ಯಾಶ್ಚ ಖೇಚರಾಃ .. 28..
 ದಾನವಾಸ್ತ್ವಂ ತಥಾ ಯಕ್ಷಾಸ್ತ್ವಂ ದೈತ್ಯಾಃ ಸಮರುದ್ಗಣಾಃ .
 ಸಿದ್ಧಾಶ್ಚಾಪ್ಸರಸೋ ನಾಗಾ ಗಂಧರ್ವಾಸ್ತ್ವಂ ಸ ಚಾರಣಾಃ .. 29..
 ಪಿತರೋ ಬಾಲಖಿಲ್ಯಾಶ್ಚ ಪ್ರಜಾನಾಂ ಪತಯೋಽಙ್ಕುತ .
 ಮುನಯಸ್ತ್ವಮೃಷಿಗಣಾಸ್ತ್ವಮಶ್ವಿನೌ ನಿಶಾಚರಾಃ .. 30..
 ಅನ್ಯಾಶ್ಚ ಜಾತಯಸ್ತ್ವಂ ಹಿ ಯತ್ಕಿಂಚಿಜ್ಜೀವಸಂಜ್ಞಿತಂ .
 ಕಿಂ ಚಾತ್ರ ಬಹುನೋಕ್ತೇನ ಬ್ರಹ್ಮಾದಿಸ್ತಂಬಗೋಚರಂ .. 31..
 ಭೂತಂ ಭವ್ಯಂ ಭವಿಷ್ಯಂ ಚ ತ್ವಂ ಜಗತ್ಸಚರಾಚರಂ .
 ಯತ್ತೇ ರೂಪಂ ಪರಂ ದೇವ ಕೂಟಸ್ಥಮಚಲಂ ಧ್ರುವಂ .. 32..
 ಬ್ರಹ್ಮಾದ್ಯಾಸ್ತನ್ನ ಜಾನಂತಿ ಕಥಮನ್ಯೇಽಲ್ಪಮೇಧಸಃ .
 ದೇವ ಶುದ್ಧಸ್ವಭಾವೋಽಸಿ ನಿತ್ಯಸ್ತ್ವಂ ಪ್ರಕೃತೇಃ ಪರಃ .. 33..
 ಅವ್ಯಕ್ತಃ ಶಾಶ್ವತೋಽನಂತಃ ಸರ್ವವ್ಯಾಪೀ ಮಹೇಶ್ವರಃ .
 ತ್ವಮಾಕಾಶಃ ಪರಃ ಶಾಂತೋ ಅಜಸ್ತ್ವಂ ವಿಭುರವ್ಯಯಃ .. 34..
 ಏವಂ ತ್ವಾಂ ನಿರ್ಗುಣಂ ಸ್ತೋತುಂ ಕಃ ಶಕ್ನೋತಿ ನಿರಂಜನಂ .
 ಸ್ತುತೋಽಸಿ ಯನ್ಮಯಾ ದೇವ ವಿಕಲೇನಾಲ್ಪಚೇತಸಾ .
 ತತ್ಸರ್ವಂ ದೇವದೇವೇಶ ಕ್ಷಂತುಮರ್ಹಸಿ ಚಾವ್ಯಯ .. 35..
 ಇತಿ ಬ್ರಹ್ಮಪುರಾಣೇ ಪಂಚಪಂಚಾಶತ್ತಮಾಧ್ಯಾಯಾಂತರ್ಗತಂ
 ಭಗವತ್ಸವನಿರೂಪಣಂ ನಾಮ ಜಗನ್ನಾಥಸ್ತೋತ್ರಂ ಸಮಾಪ್ತಂ .
 ಬ್ರಹ್ಮಪುರಾಣ . ಅಧ್ಯಾಯ 55/11-35..

brahmapurANa . adhyAya 55/11-35..

Proofread by PSA Easwaran

——
Markandeyamaharshikritam Jagannatha Stotram

pdf was typeset on September 28, 2024

——
Please send corrections to sanskrit@cheerful.com

